



औषधि लाभ योजना (Pharmaceutical Benefits Scheme - PBS)

औषधि लाभ योजना (पी बी एस) क्या है?

अनेक प्रकार की दवाओं की लागत उस मूल्य से अधिक होती है जो आप अदा करते/करती हैं - कुछ की लागत तो सैकड़ों डालर होती है। औषधि लाभ योजना (पी बी एस) के माध्यम से ऑस्ट्रेलियाई सरकार विभिन्न नुस्खे की दवाओं को कम कीमत पर उपलब्ध कराती है। प्रवासी औषधि लाभ योजना (Repatriation Pharmaceutical Benefits Scheme - RPBS) के अंतर्गत पात्र वयोवृद्ध व्यक्तियों, युद्ध में हताहत सैनिकों की विधवाओं/ विधुरों तथा उनके आश्रितों को पी बी एस योजना का लाभ प्रदान किया जाता है।

क्या मैं पी बी एस के लिए पात्र हूँ?

सभी ऑस्ट्रेलियाई निवासी पी बी एस के माध्यम से कम कीमत की दवाओं का लाभ ले सकते हैं। पी बी एस दवाएं इटली, न्यू जीलैण्ड, आयरलैण्ड गणराज्य, फिनलैण्ड, नार्वे, माल्टा, नीदरलैण्ड्स, स्वीडन, बेल्जियम तथा यूनाइटेड किंगडम से आने वाले पात्र यात्रियों के लिए भी उपलब्ध हैं। ऑस्ट्रेलिया ने इन देशों के साथ परस्पर स्वास्थ्य देखभाल समझौते किए हैं।

मुझे कितना भुगतान करना होगा?

आपके द्वारा पी बी एस दवाओं के लिए किए जाने वाले भुगतान आपकी पात्रता के स्तर पर निर्भर करता है। 1 जनवरी 2011 से सामान्य दर पर प्रत्येक पी बी एस दवा के लिए आपका रोगी अंशदान \$34.20# है। यदि आपके पास सेन्टरलिक अथवा डिपार्टमेंट ऑफ़ वेटेरन्स अफ़ेयर्स (डी वी ए) का विधिमान्य कन्सेशन कार्ड है, तो आपका रोगी अंशदान रियायती दर पर \$5.60# होगा। यदि आपके पास खास रोगों के लिए डी वी ए व्हाइट कार्ड है और आपकी दवाई उन रोगों के लिए है, तो आपका रोगी अंशदान \$5.60# होगा, अन्यथा आपको सामान्य दर पर भुगतान करना होगा।

मुझे क्या करना होगा?

यह सुनिश्चित करने के लिए कि आप अपनी दवाई के लिए सही राशि का भुगतान करते/करती हैं, प्रत्येक बार नुस्खा लिखे जाने पर फ़ार्मासिस्ट को अपने निम्नलिखित वर्तमान कार्ड दिखाएं:

- मेडिकेयर कार्ड
- सेन्टरलिक अथवा डी वी ए कन्सेशन कार्ड (यदि आपके पास हो)
- पी बी एस सेफ्टी नेट एन्टाईटलमेंट अथवा कन्सेशन कार्ड (यदि आपके पास हो)।

यदि मेरे पास अपना कार्ड न हों, तो क्या होगा?

जब आपके नुस्खे में दवाएं आदि लिखी जा रही हों, तो आपके पास अपना कार्ड होना महत्वपूर्ण होता है। यदि आपके पास अपने मेडिकेयर, कन्सेशन अथवा सेफ्टी नेट कार्ड नहीं हैं, तो आपको अपनी दवाओं के लिए ऊँची कीमत चुकानी पड़ सकती है। यदि ऐसा हो, तो अपने फ़ार्मासिस्ट से आधिकारिक पी बी एस रिफंड रसीद## के लिए निवेदन करें (केवल सामान्य डॉकेट नहीं) तथा रिफंड के लिए पी बी एस रोगी दावा प्रपत्र (PBS Patient claim for refund form) भरें। आप इस प्रपत्र को www.medicareaustralia.gov.au से डाउनलोड कर सकते/सकती हैं अथवा इसे किसी मेडिकेयर कार्यालय से प्राप्त किया जा सकता है।

क्या मैं कम मूल्य के ब्रैंड के लिए निवेदन कर सकता/सकती हूँ?

आप अपने चिकित्सक से कम मूल्य के ब्रैंड का नुस्खा लिखने के लिए निवेदन कर सकते/सकती हैं अथवा आपका फ़ार्मासिस्ट आपके नुस्खे में लिखी गई दवाई का कम मंहगा अथवा जेनरिक ब्रैंड उपलब्ध करा सकता है।

कम मूल्य के तथा जेनरिक ब्रैंड भी उतने ही अच्छे होते हैं। वह अलग तो दिखाई देते हैं, लेकिन उनमें समान सक्रिय तत्व शामिल होते हैं तथा वे थेराप्यूटिक गुड्स एडमिनिस्ट्रेशन के गुणवत्ता, सुरक्षा तथा प्रभाविता के उच्च मानकों के अनुरूप होते हैं।

पी बी एस सेफ्टी नेट

पी बी एस सेफ्टी नेट क्या है?

यदि आप अथवा आपके परिवार को साल में बहुत अधिक पी बी एस दवाओं की आवश्यकता पड़ती हो, तो पी बी एस सेफ्टी नेट दवाओं की लागत के संदर्भ में आपकी सहायता करता है। जब आप अथवा आपका परिवार सेफ्टी नेट की उच्चतम सीमा पर पहुंच जाते/जाती हैं, तो आप पी बी एस सेफ्टी नेट कार्ड के लिए आवेदन कर सकते/सकती हैं - फिर वर्ष में इसके बाद के समय के दौरान आपकी पी बी एस दवाएं कम खर्चीली तथा निःशुल्क# भी हो सकती हैं।

मुझे क्या करना होगा?

आपको प्रिस्क्रिप्शन रिकॉर्ड फार्म (पी आर एफ) पर अपनी पी बी एस दवाओं का अभिलेख करना होगा, जिसे आप फ़ार्मसी से प्राप्त कर सकते/सकती हैं। हरेक बार जब आपको पी बी एस दवाओं की आपूर्ति की जाती है, तो इस प्रपत्र को अपने फ़ार्मासिस्ट को दे दें, ताकि इसमें उन दवाओं को रिकॉर्ड किया जा सके। आपका फ़ार्मासिस्ट अपने कम्प्यूटर पर संभवतः आपका रिकॉर्ड रख सकता है, लेकिन यदि वह ऐसा न कर पाए तो अपना रिकॉर्ड खुद ही रखना अच्छा रहता है।

यदि आपका परिवार है तो अपने फ़ार्मासिस्ट से आपके द्वारा अपने परिवार सेफ्टी नेट कुल योग के लिए व्यय की गई राशि को भी शामिल करने के लिए कहें।

सेफ्टी नेट परिवार में किसे शामिल किया जा सकता है?

किसी पात्र पी बी एस सेफ्टी नेट परिवार में आप तथा निम्नलिखित शामिल होते हैं:

- आपका पति/पत्नी अथवा यथार्थ सहजीवी
- पूरी तरह अथवा अधिकांश रूप से आपके अथवा आपके पति/पत्नी अथवा यथार्थ सहजीवी के संरक्षण में ऐसे बच्चे जो 16 वर्ष की आयु से कम के हों
- पूरी तरह अथवा अधिकांश रूप से आपके अथवा आपके पति/पत्नी अथवा यथार्थ सहजीवी के संरक्षण में ऐसे पूर्णकालिक विद्यार्थी जो 25 वर्ष की आयु से कम के हों।

वर्तमान सेफ्टी नेट उच्चतम सीमाएं क्या हैं?

1 जनवरी 2011 से सामान्य रोगियों के लिए उच्चतम सीमा \$1317.20 है तथा कन्सेशन कार्डधारकों के लिए यह सीमा \$336.00 है।

जब मैं पी बी एस सेफ्टी नेट उच्चतम सीमा पर पहुंच जाता/जाती हूँ तो क्या होगा?

जब आप सेफ्टी नेट की उच्चतम सीमा पर पहुंचने के करीब हों, तो अपने फ़ार्मासिस्ट से सेफ्टी नेट कार्ड प्राप्त करने के बारे में पूछें। पी बी एस दवाओं के लिए आपके फ़ार्मासिस्ट द्वारा आपको सेफ्टी नेट कार्ड जारी किए जाने पर, वर्ष के शेष समय के लिए आपका सेफ्टी नेट अंशदान निम्न होगा:

- \$5.60# यदि आप सामान्य रोगी हैं
अथवा
- निःशुल्क# यदि आपके पास कन्सेशन कार्ड है।

यदि मुझे गैर-पी बी एस नुस्खा प्राप्त हो, तो क्या होगा?

यह संभव है कि आपका चिकित्सक आपके लिए ऐसी दवा लिख कर दे, जोकि पी बी एस में सूचीबद्ध नहीं है, अथवा यह आपके रोग के लिए पी बी एस के तहत उपलब्ध नहीं है – कभी-कभी इसे 'प्राइवेट प्रिस्क्रिप्शन' कहा जाता है। आपका चिकित्सक इसे आपके नुस्खे पर दर्शाएगा तथा आपको फार्मसी में उस दवाई की पूरी कीमत अदा करनी होगी। गैर-पी बी एस नुस्खों की लागत को आपके पी बी एस सेफ्टी नेट की उच्चतम सीमा में शामिल नहीं किया जाता है।

सेफ्टी नेट 20 डे नियम के अंतर्गत दवा की शीघ्र आपूर्ति

पी बी एस का लाभ सभी को उपलब्ध कराने के लिए पी बी एस नुस्खों को आपकी आवश्यकता से पहले नहीं लिखवाया जाना चाहिए। सेफ्टी नेट 20 डे नियम के अंतर्गत शीघ्र पुनरावृत्ति आपूर्ति वह आपूर्ति होती है जिसे उसी दवा की पिछली आपूर्ति के 20 दिनों में फिर से दोहराया जाता है।

यदि आपको शीघ्र पुनरावृत्ति आपूर्ति की आवश्यकता हो, तो सेफ्टी नेट 20 डे नियम का अर्थ यह है कि यह आपूर्ति सेफ्टी नेट उच्चतम सीमा के अंतर्गत नहीं आती है। यदि आप पहले से ही अपनी सेफ्टी नेट उच्चतम सीमा तक पहुंच गए/गई हों, तो आपसे सेफ्टी नेट के संदर्भ में पी बी एस अंशदान की कम राशि के स्थान पर सामान्य पी बी एस अंशदान राशि ली जाएगी।

2011 पी बी एस रोगी अंशदान

	सामान्य रोगी	कन्सेशन कार्ड धारक
रोगी अंशदान	\$34.20+ तक	\$5.60+
सेफ्टी नेट उच्चतम सीमा	\$1317.20	\$336.00
सेफ्टी नेट रोगी अंशदान	\$5.60+	निःशुल्क+

+ यदि आप दवाई के अधिक मूल्य ब्रैंड को चुनें अथवा यदि आपका चिकित्सक ऐसा नुस्खा लिखे, तो आपको अधिक राशि का भुगतान करना पड़ सकता है – आपके द्वारा भुगतान की गई अतिरिक्त राशि आपके पी बी एस सेफ्टी नेट की उच्चतम सीमा में शामिल नहीं की जाती है।

सारांश जांचसूची

- यदि आपके पास मेडिकेयर कार्ड, तथा साथ ही अपना डी वी ए अथवा सेन्टरलिंग कार्ड या फिर सेफ्टी नेट कार्ड है, तो नुस्खे लिखवाने के लिए जाते समय उन्हें साथ ले कर जाएं।
- अपने डॉक्टर अथवा फार्मासिस्ट से नुस्खे में लिखी गई दवाई के स्थान पर कम कीमत की दवाई के बारे में पूछें।
- अपने फार्मासिस्ट से पी बी एस सेफ्टी नेट के बारे में पूछें - पी आर एफ बनाए रखें अथवा फार्मासिस्ट से अपने तथा अपने परिवार के बारे में रिकॉर्ड रखने के लिए कहें।
- जब आप सेफ्टी नेट उच्चतम सीमा के पास पहुंचने वाले हों, तो अपने फार्मासिस्ट से यह पूछें कि सेफ्टी नेट कार्ड कैसे प्राप्त किया जा सकता है।

अधिक जानकारी के लिए लिए

ऑनलाइन www.medicareaustralia.gov.au

ईमेल pbs@medicareaustralia.gov.au

कॉल 1800 020 613**

टी टी वाई 1800 552 152** (सुनने तथा बोलने में असमर्थ व्यक्ति)

टी आई एस 131 450* (अनुवाद तथा दुभाषिया सेवा)

यदि आप दवाई के अधिक मूल्य ब्रैंड को चुनें अथवा यदि आपका चिकित्सक ऐसा नुस्खा लिखे, तो आपको अधिक राशि का भुगतान करना पड़ सकता है।

यह संभव है कि आपको दी गई रिफण्ड की राशि आपके द्वारा दवाई के लिए भुगतान की गई पूरी राशि के बराबर न हो।

*कॉल प्रभार लागू होते हैं।

**केवल मोबाइल तथा पे फोन से ही कॉल प्रभार लागू होते हैं।